

இன்றைய செய்தி நாளைய வரலாறு

## முரசொலி

நிறுவனர்: கலைஞர் மு. கருணாநிதி

புதன்கிழமை 24.06.2026

## கர்நாடகத்தின் பிடிவாதமும்! நடுவர் மன்ற கடிவாளமும்!

கர்நாடக மாநிலத்தை ஆளும் காங்கிரஸ் அரசு, காவிரியின் குறுக்கே மேகதாது அணையைக் கட்டிய ஆவேசம் என்ற முடிவோடு செயல்பட்டு வருகிறது. 'கர்நாடக அரசு மேகதாது அணையைக் கட்டக் கூடாது' என்று தமிழ்நாடு சட்டமன்றத்தில் முதலமைச்சர் விஜய் தனித்தீர்மானம் கொண்டு வந்துள்ளார். இதனை தி.மு.க. உள்ளிட்ட அனைத்துக் கட்சிகளும் ஒருமனதாக நிறைவேற்றி உள்ளன.

இது தொடர்பான விவாதத்தில் உரையாற்றிய எதிர்க்கட்சித் தலைவர் உதயநிதி அவர்கள் ஒரு திருத்தம் கொடுத்தார்கள். "கடந்த 4.3.2026 அன்று அப்போது முதலமைச்சராக இருந்த மு.க.ஸ்டாலின் உத்தரவுபடி தமிழ்நாடு நீர்வளத்துறை அரசு செயலாளர், மத்திய ஜல்சக்தித் துறை செயலாளருக்கு ஒரு கடிதம் எழுதி இருந்தார். 'கர்நாடகாவில் மேகதாது அணை கட்டும் பிரச்சினை புதிய சிக்கல் என்பதால், நதிநீர் தாவா சட்டம் 1956 இன் படி நடுவர் மன்றம் அமைக்க வேண்டும்' என்று கோரி இருந்தார். ஆகவே இந்த அரசு இப்போது கொண்டு வந்திருக்கும் தீர்மானத்தில் அந்தக் கருத்தையும் சேர்க்க வேண்டும். புதிய நடுவர் மன்றம் அமைக்க வேண்டும் என்ற கருத்தையும் இந்த தீர்மானத்தில் சேர்க்க வேண்டும்" என்று கேட்டுக் கொண்டார் எதிர்க்கட்சித் தலைவர் உதயநிதி.

"எதிர்க்கட்சித் தலைவரால் அளிக்கப்பட்ட கருத்தை தீர்மானத்தில் சேர்த்துக் கொள்ள வேண்டும்" என்று முதலமைச்சர் விஜய் அவர்களும் சொல்ல அதுவும் தீர்மானத்தில் சேர்க்கப்பட்டது. "முதலமைச்சரின் தீர்மானம், திருத்தியவாறு பேரவையின் முடிவுக்கு விடப்படுகிறது" என்று பேரவைத் தலைவர் அறிவித்தார். குரல் வாக்கெடுப்பு மூலமாக தீர்மானம் ஒருமனதாக நிறைவேறியது. அனைத்துக் கட்சிகளும் இதனை ஏற்றுக் கொண்டார்கள்.

கர்நாடக அரசு மேகதாது அணையைக் கட்டினால் தமிழ்நாடு ஒட்டு மொத்தமாக எதிர்க்கட்சி என்பதை அனைவரும் ஒற்றுமையாகக் காட்டினார்கள்.

மேகதாது அணை கட்டுவோம் என கர்நாடக அரசு முனைப்புக் காட்டும் போதெல்லாம் தமிழ்நாடு அதனை கடுமையாக எதிர்த்தே வந்துள்ளது. 2014 ஆம் ஆண்டு டிசம்பர் 5, 2015 ஆம் ஆண்டு மார்ச் 27, 2018 ஆம் ஆண்டு டிசம்பர் 6, 2022 ஆம் ஆண்டு மார்ச் 21 ஆகிய நாட்களில் தமிழ்நாடு சட்டமன்றத்தில் மேகதாது அணை கட்டுவதற்கு எதிராக தீர்மானம் நிறைவேற்றப்பட்டுள்ளது. கடந்த ஜூன் 19 ஆம் தேதியன்று நிறைவேற்றியது ஐந்தாவது முறையாகும். தமிழ்நாடு ஒற்றுமை உணர்வோடு மேகதாது அணையை எதிர்க்கிறது என்பதை மெய்ப்பித்து வந்துள்ளோம். அதற்கு குந்தகம் ஏற்படுத்தும் வகையில் அரசியல் கட்சிகள் நடந்து கொள்ளக் கூடாது.

எதிர்க்கட்சித் தலைவரால் திருத்தம் கொடுக்கப்பட்டு, முதலமைச்சரால் ஏற்கப்பட்டு, அனைத்துக் கட்சிகளாலும் ஆதரித்து வாக்களிக்கப்பட்டு நிறைவேற்றப்பட்ட தீர்மானம் குறித்து விமர்சிப்பது தமிழ்நாட்டின் ஒற்றுமை உணர்வைச் சிதைப்பது ஆகும். இந்த விவகாரத்தில் தமிழ்நாடு ஒற்றுமையாக இல்லை என்று கர்நாடக அரசும், ஒன்றிய அரசும் நினைக்க இது வழிவகை செய்யும்.

\* காவிரி நடுவர் மன்றம் அளித்த இறுதித் தீர்ப்பையும், உச்சநீதிமன்றம் அளித்த தீர்ப்பையும் மதிக்காமலும், காவிரி நதியின் குறுக்கே மேகதாது வில் அணை கட்ட முயற்சி மேற்கொள்வதை எந்த வகையிலும் ஏற்றுக் கொள்ள முடியாது.

\* கர்நாடக அரசின் மேகதாது அணைத் திட்டத்திற்கு தொழில்நுட்பம், சுற்றுச்சூழல் உட்பட எவ்வித அனுமதியும் ஒன்றிய அரசு அளிக்கக் கூடாது.

\* கர்நாடக அரசின் விளிவான திட்ட அறிக்கையை பரிசீலிக்கவோ, அதன் மீது நடவடிக்கை மேற்கொள்வோ அல்லது அதற்கு அனுமதி வழங்கவோ கூடாது என்று மத்திய நீர்வள குழுமத்தையும் இப்பேரவை வலியுறுத்துகிறது.

\* கர்நாடகாவில் மேகதாது அணை கட்டும் பிரச்சினை புதிய சிக்கல் என்பதால், நதிநீர் தாவா சட்டம் 1956 இன் படி நடுவர் மன்றம் அமைக்க வேண்டும்.

சட்டமன்றத்தில் நிறைவேற்றப்பட்ட தீர்மானம் தெளிவாக இருக்கிறது. இதனை விமர்சிப்பது கர்நாடக அரசுக்கே சாதகமாக முடியும்.

காவிரி உரிமை பற்றியோ, காவிரி நடுவர் மன்றம் நமக்கு அளித்துள்ள நீர் பகிர்வு குறித்தோ புதிய நடுவர் மன்றம் பரிசீலிக்கப் போவது இல்லை. மேகதாது அணையைப் பற்றியது மட்டுமே இது. தண்ணீர் வழங்குவது குறித்த பிரச்சினை அல்ல இது. கர்நாடக அரசு இன்று அவசரம் காட்டி வருகிறதே, அதனை உடனடியாக நாம் தடுத்தாக வேண்டும்.

காவிரி நடுவர் நீதி மன்றம் மூலமாகத்தான் நமக்கான உரிமையை கடந்த காலத்தில் பெற்றோம். 1991 ஜூன், 25இல் காவிரி நடுவர் மன்றமானது கர்நாடகா ஆண்டுதோறும் தமிழ்நாட்டுக்கு, 205 டி.எம்.சி., நீர் வழங்க வேண்டும் என இடைக்கால தீர்ப்பு கூறியது. 2007 பிப்ரவரி 5 இல் இறுதி தீர்ப்பு வழங்கியது. எனவே நடுவர் மன்றம் என்பது மிகமிக அவசியமானது ஆகும்.

2015 ஆம் ஆண்டு மேகதாது அணை கட்டுவதற்கான திட்ட அறிக்கையை தாக்கல் செய்ய கர்நாடக அரசு 25 கோடி ரூபாய் ஒதுக்கீடு செய்தது. 2018 ஆண்டு மேகதாதுவில் புதிய அணை கட்ட கர்நாடக அரசு தாக்கல் செய்த திட்ட வரைவு அறிக்கைக்கு ஒன்றிய அரசு ஒப்புதல் அளித்தது. அப்போது தமிழ்நாடு கடுமையாக எதிர்த்தது. தமிழ்நாட்டின் ஒப்புதல் இல்லாமல் கர்நாடகா அரசு மேகதாது அணை கட்ட முடியாது என காவிரி மேலாண்மை வாரியம் விளக்கம் அளித்தது. எனவே காவிரி மேலாண்மை வாரியத்தின் செயல்பாடும் மிகமிக அவசியமானதாக அமைந்துள்ளது.

ஒன்றிய அரசானது இரண்டு மாநிலத்தையும் பகைத்துக் கொள்ளாத முடிவை எடுக்க வேண்டும் என்று நினைக்கும். அந்த நேரத்தில் நடுவர் மன்றம் போன்ற அமைப்புகள்தான் நடுநிலையான தீர்ப்பை வழங்க முடியும். எனவே, நடுவர் மன்றம் அமைக்க வேண்டும் என்ற முடிவை விமர்சிக்கும் கட்சிகள் இதனைப் புரிந்து கொண்டு, எதிர் வாதங்கள் வைப்பதை தவிர்க்கலாம்.

## மேற்கு தொடர்ச்சிமலையில் மழை நீடிப்பு!

வானிலை மையம் தகவல்!

சென்னை, ஜூன் 24 - மேற்கு தொடர்ச்சி மலை மாவட்டங்களில் 3 நாட்கள் மிதமான மழை நீடிக்க வாய்ப்புள்ளது என சென்னை வானிலை ஆய்வு மையம் தகவல் தெரிவித்துள்ளது.

சுமார் 5.8 கி.மீ உயரத்தில் லட்சத்திவு மற்றும் அதனை ஒட்டிய பகுதிகளின் மேல் ஒரு வளிமண்டல சுழற்சி நிலவுகிறது.

இன்று (24.06.2026) தமிழகத்தில் ஓரிடங்களிலும், புதுவை மற்றும் காரைக்கால் பகுதிகளிலும் இடி மின்னலுடன் கூடிய லேசானது முதல் மிதமான மழை பெய்யக்கூடும். மேற்கு தொடர்ச்சி மலை மாவட்டங்களில் இடி மின்னல் மற்றும் பலத்த காற்றுடன் (மணிக்கு 30 முதல் 40 கிலோ மீட்டர் வேகத்தில்) கூடிய மிதமான மழை பெய்யக்கூடும்.

தமிழகம், புதுவை மற்றும் காரைக்கால் பகுதிகளில் அதிகபட்ச வெப்ப நிலை இயல்பை ஒட்டியும் இயல்பை விட குறைந்தும் இருக்கக்கூடும்.

சென்னை மற்றும் புறநகர் பகுதிகளுக்கான வானிலை முன்னறிவிப்பு:

சென்னையில் இன்று (24.06.2026) வானம் ஓரளவு மேகமூட்டத்துடன் காணப்படும். மாலை/

இரவு நேரங்களில் நகரின் ஒருசில பகுதிகளில் இடி மின்னலுடன் கூடிய லேசான/ மிதமான மழை பெய்ய வாய்ப்புள்ளது.

அதிகபட்ச வெப்பநிலை 38-39° செல்சியஸ் ஓட்டியும், குறைந்தபட்ச வெப்பநிலை 28-29° செல்சியஸ் ஓட்டியும் இருக்கக்கூடும்.

25.06.2026 தமிழகத்தில் ஒருசில இடங்களில் இடி மின்னலுடன் கூடிய லேசானது முதல் மிதமான மழை பெய்யக்கூடும். மேற்கு தொடர்ச்சி மலை மாவட்டங்கள், வட தமிழகத்தில் ஒருசில இடங்களிலும், புதுவை மற்றும் காரைக்கால் பகுதிகளிலும் இடி மின்னல் மற்றும் பலத்த காற்றுடன் (மணிக்கு 30 முதல் 40 கிலோ மீட்டர் வேகத்தில்) கூடிய மிதமான மழை பெய்யக்கூடும்.

24.06.2026 முதல் 27.06.2026

தென் தமிழக கடலோரப்பகுதிகள், மன்னார் வளைகுடா மற்றும் அதனை ஒட்டிய குமரிக்கடல் பகுதிகளில் குறாவளிக்காற்று மணிக்கு 40 முதல் 50 கிலோ மீட்டர் வேகத்திலும் இடையிடையே 60 கிலோ மீட்டர் வேகத்திலும் வீசக்கூடும் என்றும் வானிலை மையம் தெரிவித்துள்ளது.

## பட்டிக்காடும் பட்டணமும்



**பட்டிக்காடு :** ஏன் தம்பி; முதல்வர் விஜய்யின் பிறந்த நாளையொட்டி, அவரது தாய் தந்தையர் சென்னை தலைமைச் செயலகத்திற்குச் சென்று பூங்கொத்து கொடுத்து வாழ்த்து கூறியிருக்கிறார்களே ?

**பட்டணம் :** ஆமாமய்யா; பிறந்த நாளில் மகன், பெற்றோரை நாடிச் சென்று வாழ்த்து பெறுவது தான் நாம் பின்பற்றிவரும் வழக்கம் - மரபு.

ஆனால் விஜய்யின் பெற்றோர், மகனைத் தேடிச் சென்று வாழ்த்து கூறியிருப்பதில் ஏதோ இடிக்கிறதே!

வழக்கம் - மரபுகளைப் புரட்டிப் போடுவது தான் 'மாற்றம்' என்று விஜய் நினைக்கிறாரோ, என்னவோ ?

## எதிர்க்கட்சி மீது - முதல்வர்

## எந்தவித ஆதாரமுமில்லாமல் குற்றம் சாட்டுவதா?

பேரவையில் எதிர்க்கட்சித் தலைவர் உதயநிதி ஸ்டாலின் வெளிநடப்பு!

சென்னை, ஜூன் 24 - சட்டப்பேரவையில் நேற்று ஆளுநர் உரை மீது முதல்வர் ஜோசப் விஜய் பதிலுரையாற்றும் போது எதிர்க்கட்சிகள் மீது அவதூறு பரப்பும் வகையில் பேசினார். அப்போது எதிர்க்கட்சி உறுப்பினர்கள் எழுந்து பதிலளிக்க வாய்ப்புக் கேட்டனர். அதற்கு சபாநாயகர் அனுமதிக்கவில்லை. அதனால் எதிர்க்கட்சி உறுப்பினர்கள் பேச அனுமதிக்கக் கோரி எழுந்து நின்று முழுக்க மிட்டனர். பின்னர் எதிர்க்கட்சி யினர் அனைவரும் வெளிநடப்பு செய்தனர்.



தலைவர் உதயநிதி ஸ்டாலின் அவர்கள் குறுக்கீட்டுப் பேசும் போது, பேரவைத் தலைவர் அவர்களே, நேற்று நான் பேரவையில் உரையாற்றும்போது அமைச்சர்கள் குறுக்கீட்டுப் பேசினார்கள். அதற்கு நீங்கள் அனுமதி கொடுத்தீர்கள். அது போல இன்றைக்கு முதலமைச்சர் அவர்கள் பேசும்போது, சில தவறான வார்த்தைகள் பேச

கிறார். Party Fund என்று சொல் கிறார். எந்த Party Fund என்று கூட சொல்லவில்லை என்று அமைச்சர் சொல்கிறார். தைரிய மிருந்தால் சொல்லுங்கள். எதையும் ஆதாரத்துடன் சொல்லுங்கள். நாங்கள் அதைச் சந்திக்க தயாராக உள்ளோம்.

அதுபோல, நேற்று, நான் பேசி முடித்தவுடன், பேரவைத் தலைவர் அவர்கள் 'அவை முடிந்தது' என்று கூறினார். அதனால் நாங்கள் எல்லாம் வீட்டிற்குச் சென்று விட்டோம். வீட்டிற்குச் சென்றதும் டி.வி.யைப் போட்டு பார்த்தால் இன்னொரு அமைச்சர் இன்னும் பதில் சொல்லிக் கொண்டிருக்கிறார். இதெல்லாம் என்ன பதில். என்ன மரபு. அவர் என்னவெல்லாம் கூட பேசிக் கொண்டிருப்பாரா. அதை நாங்கள் பார்த்துக் கொண்டிருக்க வேண்டுமா?

இன்றைக்கு முதலமைச்சர் அவர்கள் பேசிக் கொண்டிருந்த போது நாங்களும் அமைதியாகத்தான் கேட்டுக் கொண்டிருந்தோம்.

ஆனால் சில அவதூறு கருத்துகளை அவர் பேசும்போது, அதை நாங்கள் அனுமதிக்க முடியாது. ஆதாரத்துடன் சொல்ல வேண்டும். குற்றச்சாட்டு சொல்லும்போது ஆதாரத்துடன் சொன்னால் அது குறித்து உண்மையை விளக்க நாங்கள் தயாராக இருக்கிறோம்.

இவ்வாறு எதிர்க்கட்சித் தலைவர் உதயநிதி ஸ்டாலின் அவர்கள் குறுக்கீட்டு பேசும்போது மைக் துண்டிக்கப்பட்டது. மீண்டும் முதல்வர் ஜோசப் விஜய் அதையே பேசியதால் எதிர்க்கட்சி உறுப்பினர்கள் அவையிலிருந்து வெளிநடப்பு செய்தனர்.

## தமிழ்நாடு சட்டமன்ற எதிர்க்கட்சித் தலைவர் உதயநிதி ஸ்டாலின் தலைமையில்

## அம்மன்குடி டி.இராஜேந்திரன் இல்லத் திருமணவிழா!

முன்னாள் அமைச்சர் கே.என்.நேரு வாழ்த்துரை! முன்னாள் அமைச்சர்கள் - கமுக முன்னணியினர் பங்கேற்பு!

தஞ்சை, ஜூன் 24 - தஞ்சை மாவட்டம் தி.மு.க. இளைஞரணி முன்னாள் துணை அமைப்பாளர் அம்மன்குடி டி.ராஜேந்திரன் - வைஜெயந்தி ஆகியோரின் புதல்வர் டி.ஆர்.முத்து, புதுக்கோட்டை மாவட்டம், குளத்தூர் வட்டம், இலந்தாவடி டி.மாதவன் - திலகவதி ஆகியோரின் புதல்வி எம். பிரியதர்ஷினி ஆகியோரின் திருமண விழா முத்தமிழ் அறிஞர் கலைஞர் அவர்களின் நல்வாசியுடனும் முன்னாள் தமிழக முதல்வர் - கமுகத் தலைவர் மு.க.ஸ்டாலின் அவர்களின் நல்வாழ்த்துக்களுடனும் தமிழ்நாடு சட்டமன்ற எதிர்க்கட்சித் தலைவர் உதயநிதி ஸ்டாலின் அவர்களின் தலைமையில் 28.6.2026



ஞாயிற்றுக்கிழமை காலை 10.30 மணி அளவில் சுகிரன் விடுதியில் உள்ள பன்னீர் தேவர் திருமண மஹாலில் நடைபெறுகிறது. இத்திருமண விழாவில் தஞ்சை மத்திய மாவட்டக் கமுக செயலாளர் துரை சந்திரசேகரன் எம்.எல்.ஏ. வரவேற்புரையாற்றுகிறார். கமுக இளைஞரணிச் செயலாளர், தமிழ்நாடு சட்டமன்ற எதிர்க்கட்சித் தலைவர் உதயநிதி ஸ்டாலின் அவர்கள் மண விழாவை தலைமை ஏற்று நடத்தி வைத்து மணமக்களை வாழ்த்துகிறார்.

மேலும் இவ்விழாவில் கமுக முதன்மைச் செயலாளர் முன்னாள் அமைச்சர் கே.என்.நேரு எம்.எல்.ஏ., திருச்சி தேற்கு மாவட்டச் செயலாளர் முன்னாள் அமைச்சர்கள் அன்பில் மகேஷ் பொய்யாமொழி, டி.ஆர்.பி.ராஜா, கோவி.செழியன், முன்னாள் ஒன்றிய இணை அமைச்சர் எஸ்.எஸ்.பழனிமாணிக்கம், முன்னாள் அமைச்சர் ஆர்.வைத்திலிங்கம் எம்.எல்.ஏ., முன்னாள் அமைச்சர் எஸ்.எஸ்.ரகுபதி எம்.எல்.ஏ., முன்னாள் அமைச்சர் சிவ வீ.மெய்யநாதன் எம்.எல்.ஏ., எஸ்.கல்யாணசுந்தரம் எம்.பி., எஸ்.முரசொலி எம்.பி., ராமச்சந்திரன், கா. அண்ணாதுரை எம்.எல்.ஏ., சாக்கோட்டை க.அன்பழ

கன், டி.பழனிவேல், கமுக இணை அமைப்புச் செயலாளர் அன்பகம் கலை, அன்பகம் செந்தில், ஏனாதி பாலகபீரமணியம், என். அசோக்குமார் எம்.எல்.ஏ., டி.கே.ஜி. நீலமேகம், ஆர். ரங்கசாமி, புதுக்கோட்டை வடக்கு மாவட்டக் கமுக செயலாளர் கே.கே.செல்வபாண்டியன், நா.இளையராஜா, கே.டி.மகேஷ் கிருஷ்ணசாமி, சண்.ராமநாதன், த.சந்திரசேகர், கே.புண்டி ஆர்.தமிழ்ச்செல்வன் எம்.எல்.ஏ., சப.தமிழ்முகன், கார்த்திக் தொண்டைமான், விஜய்.ரவி, சி.ராஜேந்திரன், கோ.சுந்திவேல், சுராஜாத் தம்பி, என்.எஸ்.துரைராஜ், பி.கரி காலன், கே.புண்ணியமூர்த்தி, ஆலங்குடி சாமி, து.செல்வம், வி.ஆர்.எஸ்.

ராமசாமி, ஆர்.எஸ். சம்பத், சி.முருகப்பன், எம்.வி. அண்ணாதுரை, வி.செல்வம், டாக்டர் அஞ்சுகம் பூபதி, ஆர்.சின்னதுரை மற்றும் தலைமைக் கமுக நிர்வாகிகள், பொதுக்குழு உறுப்பினர்கள், மாவட்ட நிர்வாகிகள், பொதுக்குழு உறுப்பினர்கள், மாவட்ட ஏராளமானோர் கலந்து கொண்டு மணமக்களை வாழ்த்துகின்றனர். நிறைவாக தஞ்சை மாவட்டக் கமுக இளைஞரணி முன்னாள் துணை அமைப்பாளர் டி.ராஜேந்திரன் நன்றி கூறுகிறார்.